

جنورن دم المشائ مولانا شياہ محمد مختار اشرف بجاؤندین سرکار کلاں مرشد علیہ
کے تحفہ مکتوبات کا مجموعہ

مکتوبات سرکار کلاں



مرتب

مولانا رضا الحق اشرفی شیخ الحدیث جامع اشرف
و خلیفہ جنورن دم المشائ سرکار کلاں



جمعیت الاشرف اسٹوڈینٹس مومنٹ
مولانا شیاہ محمد مختار اشرف بجاؤندین سرکار کلاں

ناشر

بِسْمِ اللّٰهِ الرَّحْمٰنِ الرَّحِیْمِ

حضور مخدوم المشائخ مولانا سید شاہ محمد مختار اشرف سجادہ نشین
سرکار کلاں رحمۃ اللہ علیہ کے چند مکتوبات کا مجموعہ

مکتوبات سرکار کلاں

مرتب

حضرت مولانا رضاء الحق اشرفی شیخ الحدیث جامع اشرف

ناشر

جمعیتہ الاشرف اسٹوڈینٹس موومنٹ جامع اشرف

خانقاہ اشرفیہ حسینہ سرکار کلاں کچھوچھہ شریف امبیڈکر نگر یو پی۔

جملہ حقوق بحق ناشر و مصنف محفوظ ہیں

ناہم کتاب	مکتوبات سرکار کلاں
ناہم مرتب	حضرت مولانا رفقا، الحق اشرفی شیخ الحدیث جامع اشرف
اشاعت	۹ رجب المرجب ۱۴۲۳ھ
مطبع	سمناں پریس لکھنؤ
ناشر	جمعیتہ الاشرف اسٹوڈنٹس موٹل جامع اشرف
قیمت	۳۲ روپیے

ملنے کے پتے

- مکتبہ فیضان اشرفی خالقاہ اشرفیہ حسینہ سرکار کلاں درگاہ کچھوچھو شریف ضلع امبیدکر گونگر (یوپی)
- جمعیتہ الاشرف اسٹوڈنٹس موٹل جامع اشرف درگاہ کچھوچھو شریف ضلع امبیدکر گونگر (یوپی)
- لوٹ: ۵۵ ماہی غوث العالم کے تمام نمائندوں سے بھی حاصل کر سکتے ہیں

مخدوم المشايخ مولانا سيد شاه محمد مختار اشرف رحمته الله عليه

قام ونسب: سيد محمد مختار اشرف ابن عالم رباني مولانا سيد احمد اشرف ابن محبوب رباني سيد شاه علي حسين اشرفي مياں ابن سيد شاه سعادت علي ابن سيد شاه قلندر بخش ابن سيد شاه تراب علي ابن سيد شاه محمد نواز ابن سيد شاه محمد غوث ابن سيد شاه جمال الدين ابن سيد شاه عزيز الرحمن ابن سيد شاه محمد عثمان ابن سيد شاه ابو الفتح ابن سيد شاه محمد ابن سيد شاه محمد اشرف ابن سيد شاه حسن خلف اکبر وسجاده نشين آستانه اشرفيه ابن سيد شاه عبد الرزاق نور العين (سجاده نشين) وفرزند روحاني حضرت مخدوم سيد اشرف جہا نگیر سمنانی رحمۃ اللہ علیہ ابن سيد عبد الغفور حسن جيلاني ابن سيد ابو العباس احمد جيلاني الحموي ابن سيد بدر الدين حسن الحموي ابن سيد علاء الدين الحموي ابن سيد شمس الدين محمد جيلاني الحموي ابن سيد سيف الدين يحيى جيلاني الحموي ابن سيد ظهير الدين احمد جيلاني ابن حضرت سيد ابو النصر محمد جيلاني ابن سيد عماد الدين ابو الصالح نصر جيلاني ابن قاضي القضاة حضرت سيد ابو بكر تاج الدين عبد الرزاق ابن فؤت الثقيلين سيدنا يحيى الدين عبد القادر جيلاني ابن سيد ابو الصالح موسیٰ جنګي دوست ابن حضرت سيد ابو عبد الله الجيلي ابن حضرت سيد يحيى زاهد ابن حضرت سيد محمد ابن حضرت سيد داؤد ابن حضرت سيد موسیٰ ابن حضرت سيد عبد الله ابن

ابن حضرت سید موسیٰ الجون بمنز رنگ ابن حضرت سید عبداللہ ابن حضرت سید حسن مثنیٰ ابن حضرت سیدنا امام حسن رضی اللہ عنہ ابن حضرت سیدنا علی مرتضیٰ زوج حضرت فاطمہ الزہراء بنت حضرت سیدنا و مولانا محمد رسول اللہ صلی اللہ علیہ وآلہ و عترتہ اجمعین علیہ

ولادت ۱۲۲۳ھ مطابق ۱۹۱۲ء مقام کچھوچھہ مقدسہ میں آپ کی ولادت ہوئی۔ مادۂ تاریخ "محمد مختار" سے سن ہجری نکلتا ہے اور "محمد مختار اشرف" سے سن عیسوی نکلتا ہے۔ جب آپ کی ولادت ہوئی تو خاندانی دستور کے مطابق ولادت کے چھٹے دن آپ کے جدِ امجد محبوب ربانی سید شاہ علی حین اشرفی میاں رحمۃ اللہ علیہ نے آپ کے ہاتھ میں قلم دیا اور اپنا عمامہ آپ کے سر پر رکھ کر فرمایا۔ "میرا پوتا ولی ہو گا۔" چونکہ آپ کے والد ماجد عالم ربانی مولانا سید احمد اشرف رحمۃ اللہ علیہ کی تین صاحبزادیوں کے بعد ایک صاحبزادے کی ولادت ہوئی تھی لیکن وہ انتقال کر گئے تھے پھر ۲۳ سال کے بعد حضرت مخدوم المشائخ رحمۃ اللہ علیہ کی ولادت ہوئی تھی۔ اس لئے گھر میں آپ کی ولادت کی خوشی کی کوئی انتہا نہ رہی۔ فرزندِ ارجمند کی ولادت کی خوشی میں حضرت عالم ربانی نے اپنی ہمشیرہ والدہ محدث اعظم ہند کو

ان کے گھر کا خوبصورت گیسٹ تعمیر کروا کر دیا۔ جس پر اس کی تاریخ تعمیر اس وقت بھی کندہ ہے۔

والد ماجد سلطان المناظرین سید الشکامین عارف حقانی، عالم ربانی
حضرت علامہ سید احمد اشرف کچھوچھوی رحمۃ اللہ علیہ وقت کے جید عالم دین، بے مثال خطیب اور عظیم مناظر تھے۔ بارگاہِ رسول میں آپ کی مقبولیت کا یہ عالم تھا کہ جس وقت آپ استاذ العلماء مفتی لطف اللہ علی گڑھی کی خدمت میں تعلیم حاصل کر رہے تھے۔ تو ایک روز خواب میں سرکارِ دو عالم صلی اللہ علیہ وسلم کے دیدار سے مشرف ہوئے۔ اور سرکارِ دو عالم صلی اللہ علیہ وسلم نے خود اپنے دست اقدس سے آپ کے سر پر دستار باندھی۔ لہذا آپ نے بعد میں حضرت مفتی لطف اللہ علی گڑھی کے حکم کے مطابق کسی کے ہاتھ سے دستار بندی نہیں کروائی۔ آپ کے علمی جہاد و جلال کا یہ حال تھا کہ بد مذہبیوں کو آپ کے مقابلے میں آپ کی جرات نہ ہوتی تھی۔ آپ کی علمی وجاہت اور قوت استدلال اور تبصر کا اندازہ کرنا ہو تو مناظرہ کچھوچھوی کی روداد اور ”اثبات القاتحہ“ اور ”غیر الکلام فی اثبات القیام“ کا مطالعہ کیجئے۔ آپ کے عالمانہ و عارفانہ خطاب سننے کا فاضل بریلوی جیسے متبحر عالم دین کو اشتیاق ہوتا۔

اور ہر سال فاضل بریلوی رحمۃ اللہ علیہ کی دعوت پر بریلی مدعو ہوا کرتے تھے۔ آپ کی وفات پر مفسر قرآن حضرت صدر الافاضل علامہ نعیم الدین مراد آبادی نے اپنے رنج و غم کا اظہار ان الفاظ میں کیا تھا۔ ”حضرت قدوۃ الاسلام، شوکت دین، سلالۃ خاندان نبوت، نقادۃ دودمان عنایت، عالم عظیم العظیم، خطیب فقید المثل، جامع کمالات صوری و معنوی، مجمع بحرین ظاہری و باطنی، پیشوائے ملت، ہادی امت، حامی دین، ناصر شرع متین حضرت سراپا برکت مولانا الحاج المولوی شاہ احمد اشرف صاحب اشرفی کچھوچھو قدس سرہ ۱۹ روز کی علالت کے بعد ۱۲ ربیع الآخر ۱۳۴۷ھ کو بعد مغرب اس دار فانی سے رحلت فرمائی۔ انا للہ وانا الیہ راجعون۔“

حضرت ممدوح کے اوصاف و کمالات کا بیان ایک دفتر چاہتا ہے۔ دنیا ان کی خوبیوں سے واقف ہے۔ ہندوستان کی آنکھوں نے ایسا خوش بیان و خوش زبان نہیں دیکھا۔ جس کا کلمہ کلمہ تہ خیر قلب کرتا تھا۔ ان کے فیضانِ صحبت اور برکاتِ توجہِ قلوب کو بدل دیتے تھے۔ ایک عالم کو خدا پرست، ذکر و شغلِ پایند شرع بنادیا۔ جہاں ان کے ظاہری و باطنی فیض سے فیض یافتہ ہوئے۔ طریقت میں آپ کے مقام کا اس سے اندازہ کیا جاسکتا ہے کہ

محدث اعظم ہند سید محمد کچھوچھو علیؒ اور عارف حق آگاہ پیر مصطفیٰ اشرف
رحمۃ اللہ علیہ جیسے وقت کے ولی کامل آپ کے مرید تھے۔ محدث اعظم
ہند اپنے پیر و مرشد کی یاد میں یوں گنگنا تے ہیں۔

محویت چھا گئی جب حُسنِ بیاں یاد آیا
دل تڑپ اٹھا وہ انداز بیاں یاد آیا
بھوسٹی پھرتی ہے وہ دنیا ے تصور سید
جب کبھی موعظہ پیر مٹاں یاد آیا

والدہ ماجدہ آپ کی والدہ ماجدہ حضرت امام العزیز سید شاہ

اشرف حسین (پیر و مرشد محبوب ربانی اعلیٰ حضرت اشرفی میاں) کی
صاحبزادی وقت کی رابعہ بھری تھیں۔ اہل خاندان میں ان کے تقویٰ
و طہارت اور عبادت گزاری و شب بیداری اور ذکر و تلاوت قرآن
کا چرچا تھا۔ نام سیدہ زاہدہ تھا۔ زہد و تقویٰ میں گویا اسم با سمنی
تھیں۔ وفات ۱۲۸۲ھ میں ہوئی۔ مادہ تاریخ غف اللہ لہا
تعلیم حضرت مخدوم المشائخ کی ابتدائی تعلیم جامعہ اشرفیہ
کچھوچھ شریف میں ہوئی۔ آپ نے خود بیان فرمایا ہے کہ گھریہ
حضرت مولانا عماد الدین صاحب پنہلی سے میزان سے شرح وقایہ تک
پڑھا اور مفتی عبدالرشید خاں فتح پوریؒ سے فرائد

اس کے بعد جامعہ نعیمیہ میں حضرت صدر الافاضل مولانا نعیم الدین اشرفی
مراد آبادی سے دورہ حدیث کیا۔^۸

تکمیل علوم اسلامیہ اور علمی خدمات ۱۳۵۱ھ میں

علوم اسلامیہ کی تحصیل سے فارغ ہوئے اور ۱۳۵۵ھ سے آپ جامعہ
اشرفیہ کچھو کچھ شریف میں علمی خدمات انجام دینے میں مصروف ہو گئے
جامعہ اشرفیہ میں آپ فتویٰ نویسی کا کام انجام دینے لگے۔ خاتقا ہی
ذمہ داریوں کی وجہ سے اس کام میں تسلسل تو نہ رہ سکا لیکن آپ کی
فتویٰ نویسی کا سلسلہ کسی نہ کسی طرح ۱۳۸۱ھ تک جاری رہا۔ اس
وقت جامعہ اشرفیہ کے دارالافتاء میں علامہ مفتی احمد یار خاں نعیمی اشرفی
علامہ سید ال حسن اشرفی، مفتی سید معین الدین اشرف کچھو کچھ جیسے وقت مشہور
مفتیان کرام فتویٰ نویسی کی خدمات انجام دے رہے تھے۔ آپ کے
بعض فتاویٰ میں حضرت مفتی احمد یار خاں نعیمی اشرفی علیہ الرحمہ اور
بعض میں حضرت محدث اعظم ہند رحمۃ اللہ علیہ کی تصدیقات بھی
شامل ہیں۔ آپ کے فتاویٰ کے مطالعہ سے آپ کے وسعتِ مطالعہ
اور فقہ حنفی کی کتابوں پر وقت نظر کا اندازہ ہوتا ہے۔

روحانی مقام ۱۳۵۶ھ میں آپ کے جدِ امجد محبوب ربانی،

اعلیٰ حضرت سید شاہ علی حسین اشرف میاں رحمۃ اللہ علیہ نے آپ کو اپنا ولی عہد و جانشین بنایا۔ اور مخدوم سید اشرف جہانگیر سمنانی رحمۃ اللہ علیہ کی روحانی امانتوں کے امین کی حیثیت سے منصبِ سجادگی پر فائز فرمایا۔ اور آپ کی جانشینی کا اعلان کرتے ہوئے فرمایا۔

”فقیر نے اپنے فرزند کے فرزند لینے پوتے اور دلہند سید محمد مختار اشرف عرف محمد میاں سلمہ ربہ کو اپنا مرید کر کے اپنا ولی عہد بنایا۔ اور سب حاضرین نے بحال احترام ان سے مصافحہ کیا۔ اور ان کے علم و عمل اور عرواقبال کے لئے دعاؤں کی گئی۔ اللہ تعالیٰ کالاکھ لاکھ شکر ہے کہ اب ان کی دستار بندی ہو چکی ہے اور تمام علوم معقول و منقول، تفسیر و حدیث و فقہ و معانی و لقیوف کو بحال جانشینی جامعہ اشرفیہ جو اس فقیر کا بنایا ہوا دارالعلوم ہے سے حاصل کیا اور فقیر نے اپنی آرزو کے موافق ان کو دیکھ لیا اور اپنا سچا ولی عہد پایا۔ اب اشارہ مغیبی سے اس فرمان و اعلان کے ذریعہ سب کو آگاہ کرتا ہوں کہ نورِ نظرم و عصا دے

پیر مولانا سید شاہ محمد مختار اشرف اشرفی جیلانی زاد اللہ علمہ و عرفانہ میرے بعد سجادہ نشین جادۃ اشرف السمنانی خاندان

۲۶ محرم نماز مغرب سے ۲۹ محرم تک ادا کرتے رہیں گے۔

آپ کے جد امجد محبوب ربانی اعلیٰ حضرت اشرفی میاں نے آپ کیلئے دعا فرمائی تھی۔ اللہ تعالیٰ میرے فرزند و جانشین کو عارف کامل دلوں کا صاحب دل بنائے۔

اعلیٰ حضرت اشرفی میاں کی دعا قبول ہوئی اور آپ وقت کے عارف کامل اور پیر روشن ضمیر ہوئے۔ اور آپ کے فیضان سے ایک جہاں سیراب ہوا۔ آپ کے روحانی فیوض و برکات اور روشن ضمیری کے واقعات جو معلوم کرنا چاہتا ہے وہ فقیر راقم الحروف کی کتاب ”سرکار کلاں بحیثیت مرشد کامل“ کا مطالعہ کرے۔

خلفاء آپ کے خلفاء میں وقت کے بڑے بڑے علماء و فضلاء اور مشائخ ملت ہیں۔ چند ممتاز خلفاء کے اسماویہ ہیں۔

۱۔ شیخ اعظم حضرت مولانا الحاج سید شاہ محمد اعظمی اشرف سجادہ نشین سرکار کلاں

۲۔ عمدۃ المحققین حضرت علامہ سید محمد مدنی اشرفی جانشین محدث اعظم ہند

۳۔ حضرت علامہ مفتی حبیب اللہ صاحب اشرفی لیسوی رحمۃ اللہ علیہ

۴۔ حضرت سید شاہ محمد طفیل اشرف رحمۃ اللہ علیہ

۵۔ حضرت سید حسن متقی النور صاحب۔

- ۶ حضرت مولانا سید محمد ہاشمی میاں صاحب
۷ حضرت مولانا سید محمد حبیلانی میاں صاحب
۸ حضرت مولانا سید محمد کھیل اشرف صاحب
۹ حضرت ڈاکٹر سید مظاہر اشرف صاحب پاکستان
۱۰ حضرت مولانا سید محمد اشتیاق عالم شہبازی بھاگلپور
۱۱ حضرت مولانا سلیمان اشرفی بھاگلپوری رحمۃ اللہ علیہ
۱۲ حضرت مولانا سید محمود احمد رضوی اشرفی پاکستان
۱۳ حضرت مفتی طریق اللہ اشرفی نعیمی رحمۃ اللہ علیہ
۱۴ حضرت مفتی غلام محبتی اشرفی رحمۃ اللہ علیہ
۱۵ حضرت مفتی الوب رضوی اشرفی
۱۶ حضرت مفتی اشفاق حسین جودھپور راجستھان
۱۷ حضرت مفتی طیب خاں اشرفی رحمۃ اللہ علیہ
۱۸ حضرت مفتی عبدالجلیل صاحب اشرفی
۱۹ حضرت مفتی زین الدین صاحب اشرفی
۲۰ حضرت مولانا شاہدین صاحب اشرفی پاکستان
۲۱ حضرت مولانا شاہد رضا اشرفی انگلینڈ
۲۲ حضرت مولانا قاسم الزماں صاحب اشرفی پاکستان

ع۲۳ حضرت مولانا قمر الدین اشرفی صاحب موریشش

ع۲۴ حضرت مولانا عبدالستار اشرفی صاحب مدینہ منورہ

وفات ۹ رجب المرجب ۱۴۱۷ھ مطابق ۱۱ نومبر ۱۹۹۷ء

بروز جمعرات اربعے دن کھنود میں آپ کی وفات ہوئی۔ وفات سے

ایک ہفتہ پہلے اپنی خانقاہ میں چمکے کش ہوئے اور درمیان چمکے یہ

ارشاد فرمایا کہ محمد صاب نے اپنی حیات ہی میں قبر شریف

کھنود والی تھی۔ اور اس کے اندر جا کر رسالہ قبریہ اور رشدت المریدین

تحریر فرمایا تھا۔ میں اپنی قبر کی زمین کے اوپر بیٹھ کر تلاوت کر رہا

ہوں۔ پھر اشاروں میں یہ بات بھی فرمادی کہ اگر دور حاضر کا خیال

نہ ہوتا تو میں بھی وہی کرتا لیکن آج تو لوگ اس کا مذاق بنالیں گے۔

— ۲۲ نومبر کو نماز جنازہ ہوئی۔ نماز جنازہ آپ کے فرزند اکبر وجاہت

حضرت مولانا الحاج سید شاہ محمد اظہار اشرف مدظلہ العالی نے

پڑھائی۔ اپنی والدہ ماجدہ کی قبر کے پاس دفن ہوئے۔ اللہ

آپ کی قبر پر چھتوں کی بارشیں برساوے۔ آمین۔

مخدوم المستانح
اپنے مکتوبات کے آئینے میں

کسی بھی شخصیت کی عظمت کو سمجھنے میں اس کے تحریر کردہ
مکتوبات بھی بڑے معاون ثابت ہوتے ہیں۔ اس سے شخصیت کے مختلف
 گوشوں پر روشنی پڑتی ہے اور اس کا صحیح نمد و خال نگاہوں کے سامنے
 آجاتا ہے۔ خصوصاً صوفیائے کرام کے مکتوبات کے مطالعے سے روح
 میں بالیدگی اور ایمان میں پختگی پیدا ہوتی ہے۔ کیونکہ یہ بہت سی دینی
 اخلاقی اور معاشرتی تعلیمات پر مشتمل ہوتے ہیں۔ یہی وجہ ہے کہ ہر دور
 میں صوفیائے کرام کے مکتوبات کو جمع کرنے اور ان کو عام کرنے کا
 دستور رہا ہے۔

مخدوم المشائخ مولانا الحاج سید شاہ محمد مختار اشرف
 ”مسرکار کلاں“ رحمۃ اللہ علیہ (م ۱۲۱۴ھ) اہلبیت صوفیائے کرام میں
 سے تھے۔ آپ کو غوث اعظم جیلانی سے نسب اور غوث العالم سید
 اشرف جہانگیر سمنانی سے روحانی تعلق تھا۔ مذہباً حنفی اور مشرباً
 حشمتی تھے۔ لکھنؤ، اٹک، کراچی، بمبئی، لاہور، حیدرآباد،

”اشرفی میاں“ سے سلسلہ قادریہ، قادریہ منوریہ سلاسل کی بھی اجازت و خلافت حاصل تھی۔ اپنے جدِ امجد کے وصال کے بعد آستانہٴ مخدوم اشرف سمنانی کے سجادہ نشین ہوئے اور اپنی دینی و روحانی خدمات سے لاکھوں انسانوں کو مستفیض کر کے ۹ رجب ۱۴۱۷ھ مطابق ۲۱ نومبر ۱۹۹۶ء بروز جمعرات ۸۴ سال کی عمر میں حق تعالیٰ سے جاملے۔
رحمۃ اللہ علیہ۔

اس مختصر تحریر میں آپ کے کچھ مکتوبات کی روشنی میں آپ کی حیات کی چند جھلکیاں پیش کر رہا ہوں۔
فرائض و عبادات کی ادائیگی کا اہتمام فرائض و عبادات کی ادائیگی آپ کے نزدیک ہر چیز پر مقدم تھی۔ اس میں کسی قسم کی سستی و کوتاہی تو جیسے آپ کے قریب سے بھی نہیں گذری تھی۔ آپ کتنی ہی کمزوری اور نقاہت کے عالم میں ہوتے اپنے مولیٰ کی بارگاہ میں اظہار بندگی کے تصور سے گویا آپ کے جسم میں پوری توانائی لوٹ آتی تھی اور اپنے مولیٰ کی بارگاہ میں سراپا عجز و نیاز بن کر کھڑے ہو جاتے جسے کوئی نقاہت ہی نہ ہو۔ کچھ جسمانی تکلیف ہی نہ ہو۔

ایسا ملین یا ناتواں بزرگ جو روزہ رکھنے کی طاقت نہ رکھتا ہو اس کو شریعت رخصت دیتی ہے کہ ہر روزہ کے بدلے دو دنوں وقت ایک

مسکین کو کھانا کھلائے تو فرض ذمہ سے ساقط ہو جائے گا۔ اس حالت میں بھی محرم المشائخ کا ایک روزہ بھی قضا نہیں ہوا اور رخصت کو چھوڑ کر عزیمت و تقویٰ پر عمل کرتے رہے۔۔۔ اس کے ثواب تو بہت ہیں لیکن اس کی ایک جھلک آپ کے اس مکتوب میں دیکھئے جو آپ نے اپنی کمزوری کے زمانے میں اپنے ایک چہیتے مرید جناب محمد حنیف اشرفی شہزاد پور اکبر پور کو لکھا تھا

اعزاز شد ^{۷۸۶} سلمکم المولیٰ تعالیٰ سلام منون
خدا کا شکر ہے کہ باوجود کمزوری کے روزے ادا ہو رہے ہیں
انشاء اللہ تعالیٰ عید مبارک کے دوسرے دن صبح بذریعہ کار لکھنؤ پھر
وہاں سے اجیر شریف کی حاضری کا ارادہ ہے۔۔۔۔۔ اس
ماہ مبارک کے مخصوص اوقات میں سب کیلئے دعاؤ گو ہوں۔ عزیزان
سلسلہ اشرفیہ سے سلام منون کہئے۔ والسلام

۱۴ رمضان المبارک ۱۲۸۵ھ سید محمد مختار اشرف سجادہ نشین
۱۱ اپریل ۱۹۹۰ء یوم چہار شنبہ کچھوچھو شریف فیض آباد

جس زمانے میں گھٹنوں میں شدید تکلیف تھی نماز کی ادائیگی میں
تکلیف ہوتی تھی پھر بھی کھڑے ہو کر ہی نماز ادا فرمایا کرتے تھے۔ اس
سلسلے میں فقہ کا بھی بار کا مشاہدہ ہے۔ ایک مرتبہ اپنے خادم

محمد افضل سے فرمایا کہ مجھے مہلت پر کھڑا کرو۔ اس وقت بغیر سہارے کے
 کھڑے ہونے کی بھی سکت نہ تھی۔ خادم افضل نے کہا حضرت: بیٹھ
 کہ ہی پڑھ لیجئے۔ فرمایا۔ مجھے مسئلہ نہ بتاؤ جو کہہ رہا ہوں وہ کرو۔
 خادم نے مہلت پر آپ کو کھڑا کر دیا پھر آپ نے پوری نماز پورے اہماک
 اور خضوع و خضوع کے ساتھ ادا فرمائی جیسے کوئی تکلیف تھی ہی نہیں۔
 اپنے ایک چہیتے مرید حنفی حضرت نے ہر خط میں ”صوفی صاحب“
 سے مخاطب فرمایا ہے۔ وہ ہیں صوفی عبدالغفور گبیاوی۔ ان کو ایک
 خط میں تحریر فرماتے ہیں

اعزاز شد سلمکم المولیٰ تعالیٰ سلام مسنون
 سعادت نامہ ۱۶ فروری کو ملا۔ آج ۱۷ فروری کو النشاء المولیٰ
 تعالیٰ ملکہ روانہ ہو جاؤں گا۔ اپنا علاج ضروری ہے۔ گھٹنہ کے درد کی
 وجہ سے تمام پروگرام ملتوی ہیں۔ اب طبیعت قابل سفر نہیں ہے۔
 اب صحت پر پروگرام موقوف ہے۔ النشاء المولیٰ تعالیٰ صحت کے بعد
 پروگرام ہو سکے گا۔ نماز پڑھنے میں بڑی تکلیف ہوتی ہے۔ ..
 عزیزان سلسلہ سے سلام مسنون کہتے۔ والسلام
 سید محنت ارشاد سجادہ نشین
 ۱۷ فروری ۱۹۹۱ء

۱۷
مریدین کیلئے مخصوص اوقات میں دُعا مرشد کامل دہ ہوتا ہے
 جو اپنے مریدین کے حال سے غافل نہیں ہوتا ہر مشکل گھڑی میں ان کے
 دستگیری کرتا ہے اور اپنی مخصوص دعاؤں میں انھیں فراموش نہیں کرتا۔
 مخدوم المشائخ ہمیشہ اپنے مریدین کو اپنی مخصوص دعاؤں
 میں یاد رکھا کرتے تھے۔

صوفی عبدالغفور صاحب کو ایک خط میں لکھتے ہیں۔
 اعزاز شدہ سلمکم المولیٰ تعالیٰ سلام منون
 تمہارا خط ملا۔ جس میں کئی پرچے تھے۔ اس وقت ماہ مبارک
 کے معمولات کی وجہ سے فرصت نہیں ہے۔ عید مبارک کے بعد مختلف
 مقامات کے پروگرام ہیں۔ کئی ماہ کے بعد گھر واپسی ہوگی۔ اس وقت
 سب کے حق میں دعائیں کر دی گئیں اور یہی کافی ہے۔ انشاء المولیٰ تعالیٰ
 آج شب قدر کے مقدس لمحات میں دعائیں کی جائیں گی۔ عزیزان
 سلسلہ سے سلام منون کہئے۔ والسلام

۲۶ رمضان المبارک ۱۴۰۷ھ
 ۲۵ مئی ۱۹۸۷ء
 سید محمد مختار اشرف سجادہ نشین

مریدین کی تکلیف سے آپ کی بے چینی مریدین کی پریشانی

و تکلیف سے کہ خود رخصت ہو جائے۔ لہذا کہ دعا فرماتا

پھر انہیں مہیتوں پر صبر و شکر کی تلقین کرتے۔ ان کی دلجوئی فرماتے۔ ان کے زخم پر مرہم رکھتے اور جب حضرت کی طرف سے کسی کے چند کلمات ان کے پاس پہنچ جاتے تو ان کا سارا غم غلط ہو جاتا اور پھر ہوں پر خوشیاں کھیلنے لگتیں۔

صوفی صاحب کو خط میں لکھتے ہیں۔

۷۸۶

محبی و مخلصی سلام سنون و دعلے درویشانہ

روانہ کردہ کار ڈملا۔ حالات سے آگاہی ہوئی۔ عبدالولی کی علالت سے طبیعت کو فکر ہے۔ مولیٰ تعالیٰ اسے بوسیدہ حضرت عوث الاعظم رضی اللہ عنہ کی طبیعت سے برداشت کر لو۔ انشاء اللہ مولیٰ تعالیٰ آپ کی ساری مشکلات دور ہو جائیں گی۔ میری طرف سے جمیع پرسانِ حال کو سلام و دعا۔ بچوں کو دعا کہنا۔ بقیہ سب خیریت ہے۔ میں ایک ہفتہ کے بعد پاکستان جا رہا ہوں۔ فقط

۲۲ اپریل ۱۹۷۱ء

دعا گو
سید محمد مختار اشرف سجادہ نشین

جب کوئی مرید آپ کی جدائی سے تڑپ کر اپنے دلی جذبات سے بھرا
ہو اخط آپ کی خدمت میں بھیجتا تو آپ اس کے جذبات کی کتنی قدر فرماتے
اور اس کی کیسی دلجوئی فرماتے ذرا صوفی صاحب کو لکھے گئے اس خط سے اندازہ
لگائیے۔

۷۸۶
۹۲

اعزازتہ سلمہ المولیٰ تعالیٰ سلام مسنون

محبت نامہ ملا۔ حالات مندرجہ سے آگاہ ہوا ظاہری فاصلہ
حد فاصل نہیں بن سکتا۔ دل میں جگہ ہو تو ہمہ وقت قرب و حضور ہی
حاصل ہے۔ گولیاں و تختی مع ترکیب استعمال روانہ کر چکا ہوں۔ امید ہے
اشیاء مرسلہ مل گئی ہوں گی۔ اس کے استعمال سے انشاء اللہ العزیز خطر
خواہ نفع حاصل ہوگا۔ آپ اطمینان کھیں۔ سب لوگوں کو حسب مراتب سلام
و دعا کہئے۔ فقط دعا گو

سید محمد مختار اشرف (لقلم خود)
سجادہ نشین کچھوچھو شریف

۱۱ صفر ۱۳۷۵ھ چہار شنبہ

عمل قوت حافظہ صوفی عبد الغفور صاحب کو قوت حافظہ

کا عمل بتاتے ہوئے تحریر فرماتے ہیں۔

سعادت نامہ ملا۔ قوت حافظہ کیلئے عمل ذیل مفید ہے :- روزانہ فرض
عشاء اور سنت کے بعد وتر پڑھنے سے پہلے یعنی سنت وتر کے درمیان
اول آخر تین تین مرتبہ درود شریف پڑھنے کے بعد یا شَيْخُ عَبْدِ الْقَادِرِ
الْجِيلَانِيِّ شَيْئًا لِلَّهِ الرَّحْمَنِ پڑھتے رہیں۔ انشاء المولیٰ العالیٰ کامیابی
یقینی ہے۔ تمام عزیزان سلسلہ و پرسان حال کو سلام سنون کہتے۔
(نوٹ) ۲۰ اپریل کو بھی روانہ ہو جاؤں گا۔ والسلام

۱۸ اپریل ۱۹۷۳ء سید محمد مختار شریف سجادہ نشین

کچھوچھو شریف فیض آباد

عمل دفع بواسیر صوفی صاحب کو ایک خط میں دفع بواسیر کا عمل بتاتے ہوئے
لکھتے ہیں۔

مورثہ ۱۸ مئی ۱۹۵۹ء محبی و مخلصی زید حبیبہ

دعائے درویشانہ و سلام مشرقانہ کے بعد دعا گاریوں کہ آپ کا
۳۲ روزی قعدہ کا تحریر کردہ خط ملا۔ خیریت و صحتوری منراج سے مطلع ہو کر
دل شاد ہوا۔ میں یہی بھیبت و غیظ کا سفر کرتے ہوئے نہایت آرام سے
مکان پر پہنچ گیا۔ اور بفضل خدا اچھا ہوں اور سب خیریت ہے۔ بالکل
اطمینان رکھو۔ میرا قیام مکان ہی پر تاعرس شریف رہے گا۔ بعد عرس
شریف، الدہرہ کو۔ زکاء و گداؤں کے اداء کے بعد ان کو ان کے

ترکیب یہ ہے کہ : التواریا مکمل کے دن جس بول کے درخت پر پہلے کا درخت
 اگا ہوا اس کو بیج جڑ اور ننہ کے لاکر مریض کی کمر میں ایک ٹکڑا باندھ دیا جائے
 اس سے بوا میر کو آرام بھی ہوگا اور کچھ دنوں میں شکایت رفع بھی ہو جائے گی
 اگر یہ ناممکن ہو تو مریض ہمیشہ فجر کی نماز سنت میں سورہ الم نشرح اور
 دوسری رکعت میں سورہ فیل (الم ترکیف فعل) پڑھ کر بعد سلام ستر
 مرتبہ استغفر اللہ من کل ذنب سبحان اللہ بحمد ربی پڑھے اور اگر ہو سکے
 تو سورہ قاف کی تلاوت بھی کرے تب نماز فجر پڑھے۔ اس کی مداومت
 پر بوا میر کی تکلیف دور ہو جائے گی۔ سولہ عدد شجرہ بھی بذریعہ ڈاک
 جلد ہی روانہ کر دیں گا۔ جملہ پرسان حال کو دعاء سلام۔ فقط

دعا گو

فقیر سید محمد محنت راشف سجادہ نشین

اپنے مرید کی تکلیف سن کر آپ کے اندر کیسی بے چینی پیدا ہوئی
 تھی۔ اس کی ایک جھلک صوفی صاحب کو لکھ گئے اس خط سے اندازہ
 لگائیے۔

۷۸۶/۹۲

مورخہ ۲۲ جولائی ۱۹۵۶ء

محبی و مخلصی زید مجتہد

بعد دعائے درویشانہ کے مدعا نگار ہوا کہ تمنا اچھی نکلے

حالات مندرجہ سے مطلع ہوا۔ تمہارے سر میں چوٹ لگنے کا حال معلوم ہو کر سخت افسوس ہوا۔ خداوند کریم تمہیں اپنے مقصد میں کامیاب فرمائے اور تمہاری مدد فرمائے۔ اور تمہارا دشمن کبیر کر دار کو پہنچے۔ اور تمہارا مال تم کو واپس ملے۔ دربار سلطانی میں یہی دعا کروں گا۔ حمد مجید متعقدین کو فقیر کی طرف سے سلام عرض کرنا۔ فقط دعا گو

فقیر سید محمد مختار اشرف سجادہ نشین

ایک بار کچھ مریدین نے عرس تشریف کے لنگر کھیلنے حضرت کی خدمت میں کچھ تحریک چلانے کی پیش کش کی تھی تو اس کا جو جواب صوفی صاحب کے توسط سے بذریعہ خط آپ نے دیا تھا اس سے آپ کے کمال صبر و تحمل و خود داری کا پتہ چلتا ہے۔ ساتھ ہی یہ بھی اندازہ ہوتا ہے کہ اپنے نادار متعقدین و مریدین کا آپ کو کس قدر خیال تھا۔ خط کے الفاظ یہ ہیں۔

۸۶/۹۲

از دفتر اشرفی کچھوچھو تشریف

مورخہ ۳ اپریل ۱۹۴۷ء

عزیزان سلسلہ اشرفیہ۔ زید حکیم۔ سلام منون

اس دور نازک میں جبکہ ہر چھوٹا بڑا پریشان حال نظر آ رہا ہے تو پھر ایسے ہوش ربا گرانی میں تحریک کی کیا گنجائش ہے۔ اب تو صرف

عقیدت و محبت پر سارا کام موقوف ہے۔ یہ اور حقیقت ہے۔

عقیدت مندوں کا امتحان ہے۔ ایسے دور میں والہانہ جذبات سے دنیا کو دکھا دیں کہ عرس شریف کالنگر خانہ حسب دستور جاری ہے۔ اور محمد پاک کے دامن کا سہارا کافی ہے سب کو دعا و سلام۔ فقط والسلام دعا گو۔ فقیر سید محمد مختار اشرف سجادہ نشین

اپنے معتقدین و مریدین سے ملاقات کے شوق کا اظہار کرتے ہوئے ایک جوانی خط میں تحریر فرماتے ہیں۔

از دفتر اشرفی کچھو کچھ شریف

مورقہ۔ ۲۱ جنوری ۱۹۵۹ء ۲۲ جمادی الثانی ۱۳۷۸ھ

مجی و مخلصی زید جبکم ————— و علیکم السلام درجۃ الشہد و برکاتہ۔

آپ کا ۹ جنوری کا تحریر کردہ محبت نامہ موصول ہوا۔ تیسریٹ مزاج معلوم ہو کر دل مسرور ہوا۔ میرا ارادہ ہے کہ میں بریلی، مراد آباد، بدایوں وغیرہ کے سفر کا قصد کروں تاکہ اسی سلسلے میں آپ کے یہاں کھجوری بھی آجائوں۔ جمادی الثانی میں اب چند دن باقی رہ گئے ہیں۔ اس لئے ماہِ رجب ہی میں سفر مناسب ہوگا اس وقت سردی میں بھی کمی آجائے گی مجھے خود بھی اشتیاق ہے کہ آپ تمام حضرات کو آکر خود دیکھوں۔ اب تک شدید عیدیم الفرمی میں تھا۔ اب قدرے کثرت کار سے مطمئن ہو رہا ہوں۔ اس لئے آپ کے دعوت نامے کا مجھے کافی خیال ہے۔ منظر نماں صاحب کو

بھی آپ کا خط مل گیا ہے۔ اس لئے تاریخ سفر سے ان کو اور آپ کو دونوں کو مطلع کر دیا گا اور مراد آباد کی واپسی پر آپ کے یہاں ضرور آؤں گا۔ آپ مطمئن رہیں۔ اب ماہِ رجب شریف کچھ دور نہیں ہے۔ تمام محبین و مخلصین و پرسانِ حال کو دعاؤں سے سلام عرض کیجئے گا۔ فقط

دعا گو۔ فقیر سید محمد مختار انشرف سبحانہ

خطوط کے جواب کی پابندی کوئی بھی عقیدت مند یا مرید آپ کو خط لکھتا۔ تو آپ خط کا جواب ضرور دیتے تھے۔ خطوط کے جوابات اور دوسرے انتظامی امور کیلئے آپ نے باضابطہ طور پر دفتر قائم کر رکھا تھا۔ خطوط کے جوابات حتیٰ الامکان آپ خود تحریر فرمایا کرتے تھے خود لکھنے سے معذور ہوتے تو دوسروں سے لکھواتے۔ لیکن جواب ضرور دیتے تھے۔ ۱۹۹۵ء میں جب پتھری کے مرض کی شدت کی وجہ سے خطوط کے جوابات خود نہیں تحریر فرما سکتے تھے۔ اس وقت کا صوفی عبدالغفور صاحب کے نام لکھا گیا ایک خط ملاحظہ فرمائیے۔

اعزاز شدہ سلمکم المولیٰ تعالیٰ سلام موزن

پتھری کا علاج یونانی لکھنؤ میں ہوتا رہا۔ خدا کا شکر ہے کہ ۳ ستمبر کو پتھری خارج ہوئی۔ نئی زندگی ملی۔ دورانِ علاج میں تقریباً ۱۸ لایم کافی تکلیف رہی جس کا بیان مشکل ہے۔ اب کمزوری بے حد ہے

۱۲ ستمبر کو مکان آگیا۔ دو آئیں پھل رہی ہیں۔ کمروری کی وجہ سے جواب
 لکھوانا پڑ رہا ہے۔ گھٹنہ کے درد کا علاج بھی ہو رہا ہے۔ فی الحال چلنا
 دشوار ہے۔ سارے پروگرام ملتوی ہیں۔ خط میں جو کچھ لکھا ہے اس کے
 متعلق دعا کر دی ہے۔ عزیزان سلسلہ اور گھر والوں کو سلام و دعا کہئے
 سید محمد مختار اشرف سجادہ نشین والسلام

۱۹۹۵ ستمبر

بقلم اعجاز احمد انصاری مدرس مکتب اشرفیہ کچھوچھو
تعلیم طریقہ سبعات عشر صوفی عبدالغفور صاحب کو ایک خط
 میں سبعات عشر پڑھنے کا طریقہ تحریر فرماتے ہیں۔

۸۶/۹۲

از دفتر اشرفی کچھوچھو تالیف
 مورخہ ۱۳/۱۲/۱۳۸۵ (۱۳/۱۲/۱۳۸۵)

عزیزی عبدالغفور صاحب اشرفی سلمکم اللہ تعالیٰ
 دعائے درویشانہ کے بعد معلوم ہو کہ محبت نامہ سے خیریت معلوم
 ہو کر دل مسرور ہوا

مربعات عشر :- اسی طرح پڑھو جس طرح کتاب و شجرہ میں مندرج
 ہے۔ یعنی پہلے الحمد ۷ بار پھر سورۃ والناس ۷ بار پھر سورۃ فلق
 ۷ بار پھر سورۃ اخلاص ۷ بار پھر سورۃ کافرون ۷ بار پھر آیۃ الکرسی
 ۷ بار پھر سبحان اللہ تا عظیم ۷ بار یا مع بسم اللہ پھر دعا بغیر بسم اللہ

۷ بار پھر درود شریف مع بسم اللہ جو وظائف اشرفی میں درج ہے۔ ۷ بار پھر دعائے والدین و مومنین و مومنات مع بسم اللہ ۷ بار پھر دعا مع بسم اللہ ۷ بار۔ بعد اس کے ۲۱ بار یا جبار پڑھ کر دعا پڑھ لو۔ دعائے عصر، عصر کے وقت اور دعائے فجر، فجر کے وقت اور اگر کتاب سے دعا کو نہ سمجھ سکے تو شجرہ شریف میں دیکھ لو۔ اگر اس میں بھی سمجھ میں نہ آئے تو تحریر کرو۔ یہ دعا اسی طرح مشائخ چشت نے پڑھی ہے اللہ کا خیال نہ کرو اس میں کوئی نقصان نہیں ہے۔ قرآن شریف کا ہر یہ مدرسہ مصباح العلوم اشرفیہ قصبہ مبارکپور ضلع اعظم گڑھ بنام منیر صاحب شجرہ کر کے معلوم کر لو۔ فقط دعا گو

فیروزید محمد مختار اشرف سجادہ نشین

حضرت محدث اعظم کی وفات کا سانحہ حضرت محدث

اعظم ہند کے سانحہ ارتحال سے آپ کو جو دلی صدمہ پہنچا تھا اور قرب و جوار کے لوگوں میں جو اضطراب پیدا ہوا تھا اس کا ذکر آپ کے ایک مکتوب میں اس طرح ملتا ہے۔

از دفتر اشرفی کچھو کچھ شریف

مورخہ ۲۶ جنوری ۱۹۲۳ء

مجی و مخلصی (صوفی عبدالغفور اشرفی) زید حکیم

دعائے درویشانہ کے بعد معلوم ہو کہ تمہارے ۲۷ ستمبر کا تشریف کر دہ
 کارڈ وصول ہو کر جملہ حالات سے مطلع ہوا۔۔۔ حضرت محدث صاحب
 قبلہ کا ۲۵ دسمبر ۱۳۷۱ء کو دوشنبہ کے دن لکھنؤ میں انتقال ہو گیا۔
 اور ۲۶ دسمبر کو شنبہ کے دن اپنے مکان کے مغربی بڑے احاطے کے
 اندر مدفون ہوئے۔ اس روز کالج و مدرسہ و بازار سب بند ہو گیا۔
 ہندو اور مسلمان سب ہی شریک رہے۔ بڑی مشکل سے جنازہ پختہ مسجد
 کے پاس لے جایا گیا۔ مسجد کے بھاٹک کے سامنے نماز جنازہ میں نے
 پڑھائی۔ بہت صفیں ہوئیں بلکہ جگہ اس پر بھی کم ٹھہری۔ بیوم وغیرہ
 ہو گیا ہے۔ چہلم کیلئے جس میں تمام علماء و مشائخ و مریدین و معتقدین
 وغیرہ کا اجتماع ہوگا۔ یکم و ۲ اپریل مقرر ہے۔ دعاء کیجئے کہ
 ولی تعالیٰ مرحوم کے پسماندگان کو اور جمیع مریدین و متوسلین کو صبر جمیل
 عطا فرمائے۔ اور مرحوم کو جنت الفردوس میں جگہ عطا فرمائے۔
 در دراز سے لوگ برابر آ رہے ہیں۔ اور یہ سلسلہ اسی طرح بھوک
 در بھوک جاری رہے گا۔ اس حادثہ عظیمہ سے ہم لوگوں کے دل
 کو ہوشدید صدمہ ہوا ہے وہ تشریف سے باہر ہے۔ ہماری تو کمری ٹوٹ
 گئی۔ اور دنیاۓ اسلام خصوصاً سنیت کا آفتاب غروب ہو گیا۔ جملہ

پرساں حال کو دعا و سلام عرض کرنا۔ فقط
 دعاء گو۔ فقیر محمد مختار اشرف سجاد نشین

حضرت محدث اعظم ہند سبھی آپ کا خیال رکھا کرتے تھے اور ہر موڑ پر آپ کا ساتھ دیا کرتے تھے۔ آپ کی نگاہ میں مخدوم المشائخ کی حیثیت صرف ایک رشتہ دار کی نہیں تھی بلکہ مخدوم المشائخ حضرت مخدوم اشرف کے جانشین کی حیثیت سے جس عظیم منصب پر فائز تھے اس کا محدث اعظم بھی بے حد احترام فرمایا کرتے تھے۔ حضرت محدث صاحب رحمۃ اللہ علیہ کا مکتوب جو آپ نے جناب عبدالرحیم اشرفی مرید اعلیٰ حضرت اشرفی میاں کو جواباً تحریر فرمایا تھا۔ اسے ملاحظہ فرمائیے۔

”دعاؤں کے بعد۔۔۔ مجھ کو تو اس کا بھی علم نہیں کہ موضع کھجوری کہاں ہے؟ اس کا ریلوے اسٹیشن کیا ہے؟ البتہ یہ معلوم کر کے اطمینان ہو کہ حضرت سجادہ نشین صاحب (مخدوم المشائخ) آپ کے یہاں جا چکے ہیں۔ اور آپ لوگوں سے واقف ہیں۔ ان کو آپ نے خط بھیج دیا ہے۔ ان کو لکھو کہ جو تاریخ مقرر فرمائیں آپ کے ذریعہ سے یا براہ راست محمد کو سبھی بتادیں اس کی پابندی کی کوشش کروں گا۔ مظفر میاں کو بھی براہ راست یا بذریعہ سجادہ نشین صاحب مدعو کیجئے۔۔۔ سب کو سلام و دعا کہئے۔

فقیر الہو المحامد سید محمد غفرلہ

کچھوچھو شریف فیض آباد

تعمیر خانقاہ شریف خانقاہ اشرفیہ حسینہ سرکار کلاں کی تعمیر نو کا کام حضور اعلیٰ حضرت اشرفی میاں کے دور میں شروع ہوا اور آپ کی وفات کے بعد حضور مخدوم المثنیٰ نے خانقاہ کا تعمیری کام بڑی دلچسپی اور عرق ریزی کے ساتھ جاری رکھا۔ ہر طرح کی مصروفیت کے باوجود تنہا آپ نے خانقاہ شریف کی تعمیر و توسیع کا کام کیا۔ خانقاہ کی تعمیری مصروفیت کا ذکر اس مکتوب میں ملاحظہ فرمائیے۔
از دفتر اشرفی کچھوچھو شریف
مورخہ ۸ اپریل ۱۳۵۷ھ

مجی و مخلصی زید جبکم دعائے درویشانہ کے بعد مدعا نکال ہوں کہ آپ کا ۲۹ شعبان کا سحر بیکرہ محبت نامہ موصول ہوا۔ صحتوری مزاج سے مطلع ہو کر دل مسرور ہوا۔ میں خانقاہ شریف کی تعمیر کی وجہ سے بالکل عدیم الغرضت ہو رہا ہوں۔ باورچی خانہ و کمرہ خاص نیز دیگر کمرے زیر تعمیر ہیں۔ کھنواں بھی کھد کر تیار ہو گیا ہے۔ فقیر نے محض تعمیر خانقاہ کی وجہ سے اپنا سارا سفر پر چاروں طرف کا ملو کر دیا تاکہ آپ حضرات کے عرس شریف میں شرکت کی وجہ سے کوئی تکلیف نہ ہو۔ حضرت محدث صاحب قبلہ کماں ہی پر رونق افروز ہیں اگر شرکت جملہ کیلئے ان کا کوئی جواب آپ کے پاس پہنچانہ ہو تو آپ دوبارہ ان کو سحر بر فرما کر جواب سے مطمئن ہوں۔ اگر مجھے

شوال میں موفیق دوایوم کامل گیا تو میں بھی شرکت کر لوں گا ورنہ امید ہے کہ
 آپ حضرات میری معذوری کو دیکھتے ہوئے سر دست حاضری سے معاف
 فرمائیں گے۔ ہاں اگر جلسہ کے قبل نور چشم مولوی اظہار اشرف مراد آباد
 بغرض درس و تدریس نہ گئے اور مکان پر موجود رہے تو انشاء اللہ
 ان کو ضرور شرکت جلسہ کیلئے روانہ کر دوں گا۔ لیکن آپ حضرات پہلے محدث
 صاحب کی منظوری معلوم فرمالیں میری طرف سے آپ کے گھر میں ہر
 ایک کو اور محبین و مخلصین کو دعا و سلام عرض کریں۔ فقط
 دعا گو۔ فقیر سید محمد مختار اشرف سجادہ نشین

صوفی عبدالغفور صاحب کو ایک دوسرے مکتوب میں اپنی تعمیری مہر و نیت
 کا ذکر کرتے ہوئے تحریر فرماتے ہیں۔ ۸۶/۹۲

از دفتر اشرفی کچھوچھ تریف

مورخہ ۲۰ مئی ۱۳۵۷ھ

محبی و مخلصی زید حبکم دعائے درویشانہ کے بعد مدعا نگار
 ہوں کہ آپ کا محبت نامہ ملا۔ خیریت مزاج معلوم ہو کر دل بہت خوش ہوا۔
 میں اس وقت بالکل عذیم الفرصت ہوں اور تعمیر خانقاہ میں مصروف ہوں۔
 بنارس سے مستری بھی آگئے ہیں جو تعمیر کے کام سے بخوبی واقف ہیں۔ اور دوسرے
 لوگوں سے بھی کام لینا چاہتا ہوں۔ الحمد للہ بہت دلچسپی سے کام لے رہے ہیں۔

ان کی موجودگی میں میرا قیام بھی ضروری ہے تاکہ کسی سامان کی کوئی کمی محسوس
 ہو تو فوراً پوری کی جاسکے۔ درنہ موجود نہ رہنے میں تھوڑی سی دقت اور پریشانی
 ہے اور کام میں رکاوٹ ہونے کا خطرہ ہے۔ بدیں وجہ آپ حضرات کو کسی
 دقت ضرور موقع دوں گا اور آنیکی کوشش کروں گا۔ اس وقت جملہ حضرات کو
 جن کی خواہش ہوگی داخل سلسلہ کروں گا۔ ان لوگوں کو میری طرف سے مطمئن کر دیئے
 — مظفر میاں اور محدث صاحب قبلہ مکان پر موجود نہیں ہیں۔ اطلاع

تحریر ہے — اللہ تعالیٰ محمد شرف الدین سلسلہ کو امتحان میں کامیاب
 فرمائے۔ تمام پرسان حال کو فقیہ کی طرف سے دعا و سلام عرض کرنا۔ فقط
 دعا گو۔ فقیر سید محمد مختار اشرف سجادہ نشین

عرس مخدومی کی تیاری کا اہتمام جیسے ہی عرس مخدومی کا وقت

قریب آتا آپ اپنے تمام پروگرام ملتوی کر کے عرس کی تیاری میں لگ
 جاتے۔ زائرین کی سہولت کھیلے ہر طرح کا اہتمام فرماتے اور عرس کی
 تقریبات کے اہتمام پر ہی تبلیغی سفر پر نکلتے۔ آپ کی سجادہ نشینی کے ابتدائی
 دور میں جب کہ اسباب و سہولیات محدود تھیں اس وقت ظاہر ہے کہ عرس
 کے انتظام و انصرام میں آپ کو کس قدر دقت پیش آتی رہی ہوگی۔ لیکن
 آپ کے حسن انتظام و انصرام کے نمونے فقیر راقم الحروف نے آپ کی زندگی کے

صوفی صاحب کو ایک مکتوب میں تحریر فرماتے ہیں۔
 ”سفر کی واپسی پر سعادت نامہ ملا۔ اس وقت عرس شریف کے انتظام کی
 وجہ سے بڑی عیدیم الفرضی ہے اور اب طبیعت بھی قابل سفر نہیں ہے۔ سب کے
 حق میں دعا گو ہوں۔ گرمی میں سفر کرنا مشکل ہے۔ چلنے پھرنے میں تکلیف
 ہوتی ہے۔ طبیعت قابل سفر ہو جائے تو پروگرام ہو سکتا ہے۔ عزیزان سلسلہ
 سے سلام منوں کہئے۔ والسلام۔ سید محمد مختار اشرف مجاہد نشین
 از۔ کچھوچھو شریف

جناب حنیف اشرفی شہزاد پور اکبر پور کو خانقاہ کے انتظامی امور سے
 متعلق ایک مکتوب میں تحریر فرماتے ہیں۔

اعزاز شد سلمکم المولیٰ تعالیٰ سلام منوں
 مولوی سید صبغیر احمد صاحب خانقاہ کی بل لے کر جا رہے ہیں۔ فوراً تکمیل
 کرا دیں۔ اور میرے گھر اور مسجد بل کا بھی حساب دو سید روانہ کر دیں۔ جو بل
 لفافہ سے روانہ کی تھی وہ بھی مل گئی ہوگی۔ میرے حساب میں جو روپیہ زائد
 لگے مطلع کر دیں بھیجیوں گا۔ لاؤ ڈاسپیکر والے پر تاکید کر دیں کہ
 بیٹری وغیرہ صحیح رہے کیونکہ اس سال ال انڈیا تعلیمی کنونشن کا ۲۷ محرم
 کو شاندار اجلاس ہے۔ ۲۶ و ۲۷ محرم ۱۴۲۰ جنوری کو ۱۲ بجے دن تک خانقاہ
 پہنچیں۔ سب کو سلام و دعا۔

۱۹۴۴ء
۲۹ ستمبر

۳۳

سید محمد مختار اشرف سجادہ نشین
کچھوچھو شریف ضلع فیض آباد

زیارت حسین شریفین ۱۹۵۲ء اس وقت جو مکتوبات میرے سامنے

ہیں ان سے پتہ چلتا ہے کہ چار مرتبہ آپ زیارت حسین شریفین سے
مشرف ہوئے۔ ۱۹۵۲ء۔ ۱۹۴۲ء۔ ۱۹۸۶ء اور ۱۹۹۲ء میں۔ ۱۴ جولائی
۱۹۵۲ء کو لکھے گئے ایک مکتوب میں صوفی عبد الغفور صاحب کے بڑے بھائی
عبد الرحیم صاحب کو تحریر فرماتے ہیں۔

”میں نے بڑی کوشش کی کہ کسی طرح روانگی حسین شریفین سے قبل
آپ لوگوں کی دعوت پر پہنچوں۔ لیکن میری حدیم الفرستی اور میری کثیر ذمہ داریاں
پاؤں کی بیڑیاں بن گئیں۔ اب انشاء اللہ تعالیٰ والہی حسین شریف پر
آپ لوگوں کو موقع دیا جائے گا۔ آج ۱۴ جولائی کو بعد نماز جمعہ مکان سے
روانہ ہو کر شب میں بنارس میں قیام رہے گا اور ۱۵ جولائی ۵۲ء بنارس
سے کاشی اکیریس سے ۳ ¼ بجے دن بمبئی روانہ ہو جاؤں گا۔ سب کو
سلام دعا کہتے۔ فقط والسلام

سید محمد مختار اشرف سجادہ نشین بقلم خود
کچھوچھو شریف ضلع فیض آباد

۱۴ جولائی ۵۲ء

۱۹۴۲ء

اپنے چھپتے مرید جناب محمد لطیف اشرفی ابن محمد حنیف اشرفی
شہزاد پوری کو ایک خط میں تحریر فرماتے ہیں۔

» انشاء المولیٰ تعالیٰ ۱۲ ربیع الاول شریف کے دوسرے دن لکھنؤ
روانگی ہے پھر وہاں سے بمبئی پہنچ کر عمرہ کیلئے ویزا حاصل کرتا ہے۔
ٹھٹ کا انتظام ہو گیا ہے۔ یہ میری بڑی خوش نصیبی ہے کہ سرکارِ دو عالم
صلی اللہ علیہ وسلم اپنے دربار کی حاضری کا شرف عطا فرما رہے ہیں۔ فقط
۳ اگست ۱۹۹۲ء سید محمد مختار اشرف سجادہ نشین والسلام

فرق مراتب کا لحاظ جناب عبد الرحیم اشرفی برادر اکبر صوفی عبد الغفور
اشرفی کو لکھے گئے ایک مکتوب کو میں نے دیکھا تو اس میں عبد الرحیم صاحب
کو آپ نے برادرِ طریقت سے مخاطب فرمایا ہے جب کہ آپ کے اور دوسرے
مکتوب میں مخاطب کو "اعزاز شدہ" لکھا ہے تو میں نے صوفی عبد الغفور
صاحب سے پوچھا کہ عبد الرحیم کون تھے اور کن سے مرید تھے تو انہوں نے
بتایا کہ وہ میرے بڑے بھائی تھے اور اعلیٰ حضرت اشرفی میاں کے مرید تھے۔
تب سمجھ میں آیا کہ آپ نے عبد الرحیم صاحب کو اپنے مکتوب کی عام روش
سے سہٹ کر "برادرِ طریقت" کیوں لکھا ہے؟ عبد الرحیم اشرفی صاحب

کوئی کہہ رہا تھا کہ ان کو اعلیٰ حضرت اشرفی میاں

سے بیعت و ارادت حاصل تھی اس نسبت سے بہر حال وہ جہنور مخدوم المشائخ
 کے پیر بھائی ہوتے تھے اسی لحاظ سے آپ نے ان کو ”برادر طریقت“
 تحریر فرمایا۔ اس سے جہاں مخدوم المشائخ کے انکسار نفس و تواضع کا
 پتہ چلتا ہے وہیں یہ بھی معلوم ہوتا ہے کہ آپ لوگوں کے مرتبے اور مقام کا
 کس قدر لحاظ فرماتے تھے۔ جب کہ آج عام طور پر پیر زادگان میں
 یہ لحاظ مفقود ہے۔ ————— عبد الرحیم صاحب اشرفی کو لکھا گیا مکتوب
 ملاحظہ فرمائیے۔

برادر طریقت زید حبکم سلام مسنون

”دعوت نامہ جذبات سے بھرا ہوا ملا۔ آپ لوگوں کی خیریت معلوم
 ہو کر بڑی خوشی ہوئی۔ آج کل مسجد پاک کی تعمیر کی وجہ سے بالکل فرصت
 نہیں ہے۔ امید ہے کہ تین مہینے میں مسجد پاک کی تعمیر مکمل ہو جائے گی۔
 انشاء اللہ تعالیٰ آپ کے یہاں ضرور آؤں گا۔ آپ مطمئن رہیں۔ برادر معظم
 محدث صاحب سفر میں ہیں۔ آپ کا دعوت نامہ منظور کر چکا ہوں۔ جس وقت
 مجھے موقع ملا فوراً آپ کو مطلع کروں گا۔ اپنی اور گھر والوں کی خیر سے مطلع
 کیجئے۔ اور سب کو سلام و دعا رکھ دیجئے۔ والسلام

۱۸ فروری ۱۳۵۲ء سید محمد مختار اشرف سجادہ نشین بقلم خود

بہ النادمہ صدقہ سید زوالہ ط فیضانِ مکتبہ سید سید گ

روابط تھے۔ حضور مفتی اعظم ہند علیہ الرحمہ سے آپ کو خاص لگاؤ تھا۔ یہی وجہ ہے کہ مفتی اعظم کی وصیت کے مطابق ان کی نماز جنازہ آپ ہی نے پڑھائی تھی۔ حضرت مولانا ریحان رضا خاں صاحب رحمۃ اللہ علیہ سجادہ نشین خانقاہ رضویہ تو آپ کو اپنے مشکل اور پیچیدہ گھریلو مسائل کے حل کیلئے اپنے یہاں مدعو فرمایا کرتے تھے۔ حضور مفتی اعظم کی نماز جنازہ پڑھانے کے بعد جب آپ کچھ چھوٹے شریف واپس تشریف لائے تھے تو مولانا ریحان رضا خاں صاحب علیہ الرحمہ نے آپ کے پاس جو عقیدت و محبت بھروسہ رکھا تھا۔ اس سے محذوم المشائخ سے ان کے قلبی لگاؤ اور عقیدت کا اندازہ ہوتا ہے۔ حضور محذوم المشائخ بھی حضرت مولانا ریحان رضا خاں صاحب سے بہت محبت فرماتے تھے۔ ان کے عرس جہلم میں شرکت کا ذکر آپ کے اس مکتوب میں ملاحظہ فرمائیں۔

اعزاز الشہ (جناب محمد حنیف اشرفی شہزاد پوری) سلمکم المولیٰ تعالیٰ
سلام مسنون

انشاء المولیٰ تعالیٰ ۱۵ جولائی کی شام تک سمنان پریس میں پہنچوں گا اور شب میں قیام رہے گا۔ پھر ۱۶ جولائی کو صبح سیالہ اکسپریس سے بریلی روانہ ہو جاؤں گا۔ کیونکہ بریلی میں مولانا ریحان رضا خاں صاحب علیہ الرحمہ کا عرس جہلم شریف ہے۔ جس میں میری شرکت اشد ضروری ہے۔

اطلاعاً تحریر ہے۔ سب کو سلام و دعا فقط والسلام
سید محمد مختار اشرف سجادہ نشین
۴ جولائی ۱۹۸۵ء
کچھوچھو شریف ضلع فیض آباد

تبلیغی دورے اور دینی جلسوں میں شرکت سال کا اکثر

حصہ آپ کا تبلیغی دوروں اور ملک و بیرون ملک کے مختلف دینی جلسوں کی شرکت میں گذرتا تھا۔ رمضان شریف کا پورا مہینہ صرف مکان پر گذرتا تھا۔ جس کا بھی مریدین معتقدین کا خاص خیال رہتا تھا۔ خطوط کے جوابات دیتے۔ سال بھر کے پروگرام کی ترتیب دیتے اور رمضان المبارک کے مبارک لمحوں میں اپنے مریدین کے حق میں خصوصی دعا فرماتے۔ عید کے موقع پر اہل و عیال اور رشتہ داروں کو عید کی مبارک باد دیتے اور سب کو اپنے مخصوص انداز میں ایک ایک لفافہ میں ”عیدی“ کے طور پر کچھ رقم بھی عنایت فرماتے تھے۔ ایک عید میں اس سید کا کو بھی آپسے مصافحہ و معالقبہ کی سعادت اور آپ کے ”عیدی“ کا تحفہ حاصل ہو چکا ہے۔
— فلاح الحمد — عید کے بعد تبلیغی پروگرام کا سلسلہ شروع ہو جاتا تھا۔ اور کئی کئی مہینوں کے بعد وطن واپسی ہوتی تھی۔ آپ کے چند خطوط کی روشنی میں آپ کے تبلیغی دوروں کی پھلک دیکھتے۔

سنگلا لکھنؤ، رشتہ دار کا نام، صوفیہ، الفیہ کے لکھنؤ

اعزاز شد سبکم المولیٰ تعالیٰ سلام مسنون
 تمہارا خط دستی ملکہ پہنچا۔ انہوں نے لفافہ میں بند کر کے بنگلہ دیش
 بھیج دیا۔ تو وہ خط ملا۔ اس کا بواب بھی روانہ کر دیا تھا۔ بنگلہ دیش
 سے واپسی آخری مئی میں ہوئی تو ڈاک و دعوت نامہ کی کثرت ہے۔ اسی
 میں تمہارا سعادت نامہ بھی ملا۔ اب بعد عید الاضحیٰ شری لنکا کا پروگرام
 ہے۔ یوپی کے حالات قابلِ سفر نہ رہے۔ اس وجہ سے سب پروگرام ملتوی
 کر کے شری لنکا کا پروگرام منظور کر لیا ہے۔ اب عرس شریف کے بعد
 وگرام ہو سکے گا یا پھر برسات کے بعد مناسب رہے گا۔ عزیزان سلسلہ
 سے سلام مسنون کہئے۔ فقط والسلام

سید محمد مختار اشرف سجادہ نشین
 کچھوچھو شریف ضلع فیض آباد

۳ جون ۱۹۹۱ء

سفر بہار شریف

۴۸۶

از دفتر اشرفی کچھوچھو شریف
 مورخہ۔ ۲۰ فروری ۱۹۵۹ء

محبی و مخلصی عزیز عبد الغفور صاحب اشرفی سبکم اللہ تعالیٰ
 ”دعائے درویشانہ و سلام شتا قانہ کے بعد دعا نگار ہوں کہ
 آپ کا ۱۸ رجب المرجب کا تحہ پر کردہ محبت نامہ میری عذرا ہو تو دینی میں آما

۴۰- جبکہ میں بہار شریف کے صوبے میں بسلسلہ تبلیغ سفر میں تھا۔ ابھی شہرِ اتر کے دو یوم قبل مکان پر آیا ہوں اور تمام خطوط کے جوابات روزمرہ دفتر سے روانہ کیا جا رہا ہے۔ یہی وجہ ہے کہ جواب جانے میں تاخیر ہوئی ہے میرا دل خود بھی آپ تمام حضرات سے ملنے اور دیکھنے کا خواہشمند ہے۔ اب انشاء اللہ ماہ شوال میں اپنے پروگرام سے آپ کو مطلع کروں گا۔ آپ کی دعوت تہ دل سے منظور اور باعثِ خوشنودی ہے۔ ایک ماہ رمضان شریف میں میرا قیام مکان ہی پر رہے گا۔ اگر مظفر میاں صاحب کو وصیت رہی اور وہ مکان پر رہے تو ان کو بھی ساتھ لے لیا جائے گا۔ اور باقی بحمد اللہ سب خیریت ہے۔ اپنے گھر میں سب کو اور تمام محبین و مخدعین دھملہ پرسان حال کو دعا اور سلام فرمائیے۔ فقط دعا گو۔ فقیر سید محمد مختار اشرف سجادہ نشین

سفر بمبئی، مالیہ گال، بنارس

اعزازِ ارشد (جناب محمد حنیف اشرفی) سلمکم المولیٰ تعالیٰ!
سلام مستنون

اپنے پروگرام سے مطلع کرتا ہوں کہ انشاء اللہ المولیٰ تعالیٰ ۲۳ فروری تک بمبئی میں قیام رہے گا۔ اس کے بعد مالیہ گال میں قیام کرتا ہوں ۲۰ مارچ کے بعد بنارس آؤں گا۔

۴۱
 شام تک گھڑ بچ جاؤں گا۔ امید ہے کہ سمینٹ گھڑ بچ گئی ہوگی۔ لطیف
 اشرفی سید سے بعد دعا کے کہہ دیجئے کہ ۱۴ مارچ کی صبح تھیلے کرائے پر کار
 طے کر لیں مجھے کچھوچھ سے لکھنؤ جانا ہے اور تاریخ مذکورہ پر والدہ سید
 الوارث کو لے کر بمبئی جانا ہے کیونکہ ڈاکٹر صاحب نے ۱۴ مارچ کو وقت
 دے دیا ہے۔ عزیزان سلسلہ سے سلام منون کہئے۔ فقط والسلام
 معرفت حاجی یوسف حاجی عبداللہ اشرفی { سید محمد مختار اشرف سجادہ نشین
 ہارون ٹریڈنگ کمپنی کراچی روڈ۔ } ۲ فروری ۱۹۸۰ء
 شیوڑی شہر بمبئی ۱۵

مدرسہ حمید یہ رضویہ کے اجلاس میں شرکت

اعزازت (حفیظ اشرفی) سلمکم المولیٰ تعالیٰ سلام منون
 ۲۴ جولائی کا دن گزر کر شب میں ذریعہ دہرہ ایکسپریس مراد آباد سے
 روانہ ہو کر ۲۵ جولائی کو اکبر پور ہو کر بتارس کیلئے گزروں گا۔ کیونکہ شب میں
 مدرسہ حمید یہ رضویہ مدینہ پورہ کا اجلاس ہے لہذا آپ اور قاضی صاحب
 ضرور تاریخ مذکورہ پر ملاقات کریں۔ کچھ ضروری باتیں کرنی ہیں۔
 تمام عزیزان سلسلہ سے سلام منون کہئے۔ فقط والسلام
 سید محمد مختار اشرف سجادہ نشین

معارف القرآن

اردو
ترجمہ
قرآن



مترجم: مخدوم الملت ابوالحامد حضور سید محمد محدث اعظم ہند

آسان، بہترین اور نوکھا ترجمہ قرآن جسکے بارے میں اعلیٰ حضرت

احمد رضا خان صاحب بریلوی رحمہ اللہ علیہ نے فرمایا کہ ”شہزادے تم نے اردو میں قرآن لکھا ہے۔۔۔“




سیدنا سیدنا

المعروف بہ

تفسیر اشرفی

﴿التَّحْقُّقُ - سَيَقُولُ ۚ تِلْكَ الرُّسُلُ﴾



چالیس احادیث
مبارکہ کی محققانہ
مفصل شرح

الابجدین الاشرفی

وفتہ ایم الخیش بالنبی

شیخ الاسناد والمشاہیر

حَقَّقَتْ عَلَانَةً مُحَمَّدٌ مِدَنِي شَيْخِي جَمِيلَانِي



-Visit Our Website :-

WWW.ASHRAFIITIMES.COM

-: From :-

Mohaddis-E-Azam Mission